

20 ሰነዝኸሪ ስዉኣትና

ንሕና ደቂ ሰባት ኣብ ልዕሊ እዞ ሰላም ጌርና ሸገርገር ዘይብላ ሃዲእና ብጻዕርና ሰሪሕና ብጽቡቕ ክንነብረላ ብኣምላኽና ዝተዓደለትና ገነት መሬት፣ ኩልና ኣመንቲ ኣብ ጉዕዞና ብብእምነትና ንፈጣሪና ኣመስጊና ነቲ እንምልኽ ኣምላኽ / ረቢ ብኣካል ክንርእዮን ክንድህስሶን ካብ ዉሽጢ ልብና ድልዎት ኣሎና። እንተኾነ ግን ዘይረኤን ዘይድህስስን ረቂቕ ኣካል ኣብ ኩሉ ቦታ ምሳና ከም ዘሎ ተረዲእና ኣብ እንነብሮን እንኸዶን ኣብ ዉሽጢ ኩሉ ፍጡር ከምዘሎ ስለንኣምን ምስሉ / ስእሉ ብዓይኒና ርኢና ኣብ ልብና ኣቐሚጥና ንምሕረቱ ኣምላኽይ ምሳይ ኣሎ መደቕይ ንሱ ኢዩ ኢልና ንኣምን።

ውግእ ቀታሊ ኢዩ። ቀታሊ ስለዝኾነ ድማ ኣብ ጉዕዞ ገድሊ ከምኡውን ድሕሪ ነጻነት ናይ ዶባት ውግእ ኩሉ ፍጡር ሰብን እንስሳ ዘቤትን ኣብ ገዝኡ ከሎ ወይ ወፊሩ ከይተመልሰ ፣ እንስሳዘገዳ ምን ለመምታን ኣብቲ ዝነብረሉ ስቱር መጽላሊ ቦታኣም ሰፊርም ከለዉ፣ ኣዕዋፍ ካብ ሰፈረን ወዲኤን ኣብ ሰማይ እንዳበረረ ከለዎ፣ ኣብ ቀላይን ባሕርን ዝነብሩ እንስሳ ባሕሪ ብሰላም እንዳኣንሳፈፉ፣ ብብዓይነቱ ዘራእቲ፣ ኣሕምልቲ ፣ ተኸሊ ፍሬታት ዓንቢቡ ወሊዱ ሸዊቱ ኣብዝነበረሉ ጊዜ ብጠያይትን ተባራዒ ቦንባታት ጽላኢ ተቐቲሉን ተቃዲሉን። ኣግራብ ዓበይትን ነኣሽቱን ብመጋዝ ጸላኢ ተቐሪጹ፣ ስልማት መሬት ቐጠልዎ ሳዕሪ፣ ዝተፈላለዩ ሕብረ ጸዕዳ ቀይሕ ቀጠልዎ ብጫ ዘለዎም ዕንባባታት ክትርእዮም ዘብህጉ መልክዕን ግርማን ናይ ሰፋሕቲጎላጉል-ዓበይቲ ጎበታት ተቐጥሎም ቀምሲሎም።

ኤርትራ ነጻ ሃገር ኮይና ህዝባ ብሰላም ምእንቲ ክነብር ካብ 1961 ክሳብ 1991 ዓ.ም ብብጊዜኡ ኣብ ስውራ ዝተሰለፉ/ ዝተሰለፉ ጀጋኑ መንእሰያትና ኣብቲ ምስ ወተሃደር ጽላኢ ዝተገብረ ዓውደ ውግእ ክብርቲ ሂወቶም ከፊሎም ሰንኪሎም ነጻነት ኣበሰሮሙና፣ ህዝቢ ብነጻነቱ ዘሊሉ ተሕጉሹ።

ቀዳማይ መድረኽ ናይ ነጻነት ቃልሲ ተወዲኡ ህዝቢ ብውሽጢን ብደገን መንፈሱን ሐሳቡን ብሐደ ራኢን ሕልምን ኣመዓራርዩ ሃገር ክሃንጽ፣ ከልምዕ ኣብ ካልኣይ መድረኽ ተሰጋጊሩ ጸማ ጸዕሩ ክረክብ ንስራሕ ኣብ ተበገሰሉ ጊዜን ወለዲ መስዋእቲ ደቐም ከይተደበሱ ከለዉን ብታህዋኽ ዝተሃንደሰ ዘይተሐስበ ምስ ጎረባብቲ ሃገራት ጸረ ሰላም ኢሰያስ ብዝጸሕተሮ ጽልኢ ዋርሳይ- ይከኣሎ ምእንቲ ሃገር ክይትውረር ምስ ናይ ወጻኢ ሐይልታት ተዋጊኡ መስዋእቲ ከፊሉን ሰንኪሉን ሃገር ኣድሒኑ። ወተሃደር ጸላኢ ዶብ ስጊሩ ክሳብ ሎሚ ንዓመታት ኣብ ውሽጢ ሃገርና ዓስኪሩ ይነብር ኣሎ። ጉጅለ ህግደፍ ብዶብ ኣሳቢቡ ምስ ሕሱም መነባብሮ ሰራዊትና ተጻብኦ ውግእን ወረ ውግእን ክነፍሕ ንዓሰርተታት ዓመታት ክገብሮ ዝጸንጮ ከይኣኸሎ ሎሚውን ክደፍር ከሎ ይኸሕድ ክሰግእ ከሎ ድማ እታ ናይ ቀደም ጥሩንባ ኣልዒሉ ጥሩንባ ውግእ ይነፍሕ ኣሎ። ሕልና ዘይብሎም ምእዙዛት ተኸላኸልቲ፣ ተለኣኣኸቲ፣ ኣብ ውሽጢን ኣብ ወጻኢን ዕሱባት ሰባት ኣዋፊሩ ነቶም ስርዓተ ሕገ ይተሐሎ መሰል ደቂ ሰባት ይከበር ዝበሉን ዝተጣበቁን ካብ ጊዜ ገድሊ ጀሚሩ ዘማዕበሎ ቀንጻሊ ዕላማ ተኸቲሉ ዓፊኑ ኣብ ቤት ማእሰርቲ ዩሕቕቕ ኣብ ሰጣሕ ጎልጎል ንሕስያ ዘይብሉ ብተመልከተለይ መንእሰይ ይቐዝፍ ኣሎ፣ መሬትና ልምዓት ተሐሪምዎ ዝነበረ ህንጻታት ዓንዩ፣ ዝተሃንጸ መንበሪ ገዛውቲ ብቡልዶዘር ፈሪሱ፣ ባሕርና ብናይ ወጻኢ ወተሃደራዊ ሐይልታት ተደፊሩ፣ ሃብቲ ባሕሪ ተጠቃሚ ህዝቢ ካብ ባሕሩ ተሰኹጉ፣ መንእሰይ ብጻዕሩ ሰራሕ ከይነብር ካብቲ ጫካን ተግባሩ ሰጊኡ ሃገር ገዲፉ ኣብ ቕድሚኡ ዘጋጥሞ ሐይጋታት ሰጊሩ ኣብ መዓስከር ስደተኛታት ተጸባይ ግብረ ሰናይ ኮይኑ ይነብር ኣሎ፣ ክሳብ መዓስ?

እንባርከስ ክቡር ህዝቢ ነቲ ኩሉ መሪር ጸበባን ጸገምን ብዓማዲ ስርዓት ኣባና ዝዓለበ ሕጂውን ከይድገም ኣብ ልዕሌና ከም ሰርቢ ማይ ተንጠልጢሉ ዘሎ ደበና ቦቲንና ንሐዋሩ ከነጥፍኦ ከምቲ ነቲ ካብ ሰብ ዝልዓለ ባህርን ስልጣንን ዘለዎ ክንርእዮን ክንድህስሶን እንምነዮ ግን ከኣ ዘይከኣል ዘይርኣ ወይ ዘይተሐዘ ረቂቕ ነገር

ምስ ኩልና ዝነብር ኣምላኽ ምስሉ/ስእሉ ብዓይንና ርኢና ኣብ ውሽጢ ልብና ኣቐሚጥናዮ ኢና እንነብርሞ20 ሰነ ስውኣትና ምእንቲ ክቐስኑ ብኸብረት ብሰላም ሃዲእና ሽምዓ ወሊዕና ክንዝክሮም ኢና። ደጊምና ድማ ነቲ ጎዲሉና ዘሎ ሕግን ፍትሕን ከነምጽእ ምስሉ/ስእሉ እቶም ዘልዕሎም ዘይብሎም ኣብ ሓዘንን ጓሂን ዘለው ወለዲ ስእሊ እተን ካብ ውሽጢ ገዛ ወዲኤን ኣብ ገበላ በይነን ተኾርምዮን ተጨቢጠን ዘለዎ ኣደታት ስውኣት ኣብ ሂወተን ዘሎ ሕሰም ብዓይንና እንዳረኤና ብሕልና ኣብ ውሽጢ ልብና ኣስፊርና 20 ሰነ መዓልቲ ስውኣትና መበገሲት ሓርነትና ጌርና ኩልና ደለይቲ ፍትሒ ተኸባቢርና ኣስላምና ክርስትያና ዓቢ ምስ ንእሽቶ ሓቢርና ረኢና ሕልምና ክዕወት ንቐድሚት ንመርሽ ኣብ ምንጎና ዝፈለሊ ይብልናን። **ሓላፍነት ዘይብሉ ወንጀለኛ ፣ ፈላለይን ጸላኢን ናይ ኩልና ፊንገን ኢሳያስ ጥራይ ኢዩ።**

ስለዚ ምስ ኩሉ ባህግታትናን ጽቡቕ ድልዎትናን ነቲ ከዓውተና ዝኸእል ነጥብታት ንጹር ኮይኑ ዝቐለለን ዝሓደረን መንቀሊ መደብ ወሲድና ብዝሕና ጸጋና ፣ ሓድነትና ዓወትና፣ ሰራዊትና መንደቕና ከምዝኾነ ኣሚንና ብዘይ ዝኾነ ጸቕጢ ንነብስና ነጻ ጌርና ሃዩ ንበግስ።

ናይ ዜናን ሓበሬታን፣ ምሁራት፣ ስብ ሞያ፣ ሰብ ጽጋ፣ ፖለቲካውያን ውድባት ወዘተ..... ምስ ምንቕስቕስ ይኣክል ሓደ ጽኑዕ ድልድል ተመስሪቱ ኣንፈቱ ናብ ውሽጢ ሃገር ዝጠመተን ዝበጽሕን ኮይኑ ነቲ ኣብ መንጎ ህዝብን ሰራዊትን ዘይምትእምማን ተፍጢሩ ዘሎ ጋግ ካብ ናይ ነንሕድሕድ ስግኣት ዘድሕን ናብ ሕውነትናን ሓላፍነትናን ዝመልስ፣ ክብርና ዝሕሉ መስመር ፈጢርና ጸግዒ ህዝቢ ኮንና ናብ ዓወት ዘብጸሐና መሚና ንቃለስ።

ዘለኣለማዊ ክብርን ዝኸርን ንስውኣትና፣

ገብረዝጊ ኣፍወርቂ